

ካብ በረኻ ተሃዲኖም እንስሳ ዘቤት ዝኾኑ 3ተ ገባላት ኣብ መርመራ ተቐጥቲጦም ዝሞቱ ፊሳ ኤርትራውያን ከምዝምገቡ ዝተገብረ መሰምበዳይ ዜና! ጌታቸው ረዳ (ኢትዮ ሰማይ

**Ethiopian Semay)**

**ተኣሪሙ እንደገና ዝተለጠፈ**



እዛ ጽሕፍቲ እዚኣ ካብ ዝሓለፈ ጽሑፊይ “ኣድጊስያ ተማህሊላ በላዒዓ ኣምጸአት” ኣብዝብል ዝቐጸለት ኮይና ክትርእዩዎ እደሊ። ብሰነድ ትዕዝብቲ እዚ ዝስዕብ ገበን “ብረት ቃልሲ ኤርትራ ንቐልቁል አፉ ዶ ተደፊኡ ወይስ ኣይተደፍአን? ትዕዝብትን መልስን ንግዥም እገድፎ።

ኣብ ዝሓለፈ ሰሙን ትግርኛ ንዘየንብቡ ተኸታተልቲ መደበይ ብኣምሓርኛ “ሓሽፈራይ በተባለ ሞቃቃ ኤርትራ እስርቤት ተደብድበው የሚሞቱ እስረኞች የሦስት ዘንዶቻች ምግብ እንደሚሆኑ ሚስጥሩ ይፋ ሆነ (ጌታቸው ረዳ Ethiopian Semay) ብዝብል “ነጋሲ” ብዝተብሃለ ኤርትራዊ መንእሰይ ዝዳሎ (Zara Media) ብዝብል ዝፍለጥ “ዮቲብ ቴ/ቪዥን” ዝፈነዎ ዜና ናብ ኣምሓርኛ ተረጊመ ንመንብብቲ ኣምሓርኛ ኣቕሪበሎም ዝተዓዘቡ ሰባት ‘እዛ ብኣምሓርኛ ዝለጠፍካያ ዜና ንትግርኛ ተዛረብቲ’ውን እንተትቐርብ ጽቡቕ ነይሩ’ ዝብል ርዕይቶ ስለዝሃቡኒ፤ ነጋሲ ዘቕረበ መደብ ኣብ “ሓደ መስርዕ ጠርኒፈ” ናብ ትግርኛ ክትርጉማ ክፍትን እየ።

እቲ መሰምበዳይ ዛንታ ተፈጺሙ ኣብ ዝባሃል ዘሎ ቦታ ኣበይ እዩ? እንመንስ እዮም እዚ ግብሪ እዚ ንክፍጸም ትዕዛዝ ዝህቡ? ንዝብሉ ሕቶታት ንምምላስ እቲ ዛንታ እነሆ ከምዝስዕብ ንርኣይ፡ እዚ ጻሓፊ እዚ ማለት ኣነ ‘ኤርትራ ብዙሕ ስለዘይፈልጦ’ እቲ ዝግለጽ ቦታ ኣበይ ከባቢ ሙኻኑ ኣይፈልጦን፡ ግን እቲ ቦታ ኣብ ኤርትራ ኮይኑ “ቤት ማእሰርቲ ሓሽፈራይ” ይባሃል። ቅድሚ ናብቲ መሰምበዳይ ዜና ምርኣይና፤ ቤት ማእሰርቲ ሓሽፈራይ እንታይ ከምዝመስል ካብ እቲ ኣሳናዳኣይ መደብን ካብቶም

ነቲ ቤት ማእሰርቲ ብጉቡእ ዝፈልጡዎ መሳኻኸር ዝሃቡዎ ምስክርነት “ቤት ማእሰርቲ ሓሽፈራይ” እንታይ ከምዝመስል ብሓጻሩ ከምዚ ይመስል፡

ቅድሚ ናብኡ ምእታወይ ግና ሓደ ነገር ክብል። ኣብ’ቲ ዝግለጽ መደብ ብምስጢር ዝተትሓዘ ገበን ኢሳያስ ትንክፍ ትንክፍ ኣቢሉ ዘቐረቦ ገበን ኢሳያስ ከምዚ ይብል። ኢሳያስ ኣፈወርቂ ‘ባህ ንዝበላኦ ቆናጁ ሰብ ሓዳር’ በምስጢር ናብ ዝመደቦ ቦታ ከምዝመጸ ብምግባር ብመስተ ስኽራን “ጢን” ኢሉ ይደፍረን፡ ከምኡ’ውን ኣናእሹቶ ጎርዞታት ኣዋልድ ከይቀረዩ ከምዝደፍር ኣብ’ቲ መደብ ተገሊጹ እዩ። ካብ’ቲ ምስጢር ተባሂሉ ተሓቢኡ ዝነበረ ገበን ኢሳያስ ኣፈወርቂ ‘ናብ ዓዲ እንግሊዝ’ መጺኡ ናይ ሓደ ዝተጸበኦ ሃፍታም ኤርትራዊ ነጋዳይ “ኢታሊሉ” ዝደፈራ ባዓልቲ ሓዳር ዛንታ ይርከቦ።

ሕዚ ቤት ማእሰርቲ “ሓሽፈራይ” እንታይ ይመስል? ናብ ዝብል ክወስድኩም። እቲ ቤት ማዕሰርቲ ዝተሃንጸሉ ኣግባብ ክትሃድም ከምዘይትኸእል ዝተሃንጸ ቤት ማእሰርቲ “ውስተ መሬት” (ኣንደር ግራውንድ) እዩ። ኣብ “ርዕሲ መሬት” ኮይንካ ክትርእዮ ፤ ኣብ ትሕቲ መሬት “ዝተሃንጸ ቤት ማእሰርቲ” ከምዘሎ ኣይትፈልጡን። ግና እቲ መሬት ብሚስጢራዊ ህንጻት ስነ ጥበብ ዝተሓንጸ ስለዝኾነ ንምፍላጡ ዘጸግም እዩ።

እቲ ቤት ማእሰርቲ ኣብ ትሕቲ መሬት ስለ ዝተኹዓተ ቀልጢፍካ ክትለልዮ ዘይካኣል መእተውን መውጽኢን ዘለዎ መኸደን (ማዕጾ) ኣለዎ።

ቤት ማእሰርቲ ሓሽፈራይ ዝተፈላለዩ ክፍልታት ዝሓዘ፤ ብጭቃ ተላዕቂጡ ብፍርቃፍርቂ “ተገዲፉ” ዝተለሰነ “ብሓርፋፍ” ግድግዳ (ውሽጣዊ መንደቕ) ተኳሲቶም ዝተሃንጹ “ጎዳጉዲ ክፍልታት” ዝሓዘ እዩ። 11 መሳልላት ኣለውዎ። ኡሱር ከምልጥ ዝኸእለሉ ዕድል ፍጹም ዑጹው እዩ።

ሕድሕድ ተኳሲተን ዝተሃንጹ ክፍልታት ክሕዝኦ ዝግባእ መሚኢቲ (100) ኡሰር ከምዝሕዘ ዝተሃንጹ እየን። ኮይኑ ግና ን100 ኡሰር ክሕዘ ዝተሃንጹ እተን ጎዳጉዲ ክፍልታት ዕጽፊ ከምዝሕዘ ተገይሩ ክክልተ ምኢቲ (200) ኡሱራት ከምዝሕዘ ብምግባር ኡሱራት ከም ኣጣል ተዳጉኖም ብድውሎም ብረስኒ (ብዋዒ) ተጻቓቂጦም ሲኣላዊ ድቃስ ክሕሉፉ ይግበር።

ካብ እተን 11 ክፍላትት ካልኣት ዝተፈልገ ነብሲ ወከፍ ኣረርባዕተ (4 ተ 4 ተ ) ኡሱር ዝሕዛ 9 ክፍልታት ኣለዎ። እዚ እን ምናልባሽ ንዝተፍልዩ ተጠርጠርቲ ኡሱራት ስቅያት ከሕልፉሉ ዝተመደባ ክፍልታት ይመስላ። ቤት ማእሰርቲ ሓሽፈራይ ብተለምዶ “አንደር” ተባሂሉ ይጽዋዕ። ከምቲ ዝተገልጸ ‘ህንጻቱ’ ኣብ ‘ውስተ መሬት’ ኣብ (ትሕቲ መሬት) ስለዝኾነ ከም “ፓላሶታት” (ደብርን ህድሞን) ላዕልን ታሕቲን ኣለዎ። እተን ጉድጓዲ ክፍልታት ብዝተሓራረጋ (ብዝተጣላላፋ) መሳልላት ኢኻ እትኣትወን።እቲ ዘሰደምም ድማ ንነብሲ ወከፍ ክፍልታት ኣብ ኤርትራ ብዝርከባ ናይ ከተማታት ኣስማት እየን ዝጽዋዕ። ኣብ ታሕቲ (ኣብ ስር) ዘለዎ ጎዳጉዲ ክፍልታት “አቐርደት፣ተሰነይ፣አስመራ፣ታይታኒክ..ወዘተ” ብዝብል ኣስማት ይስመዖ።

ብዘይካ እተን ዝተጠቐሳ ካላኣት ሰሰለሰተ ሚኢቲ 300 ኡሱር ዝሕዛ ኣብ ትሕቲ መሬት ዝተሃንጸ ጸልማትን ሓሩርን ቁርን ዝባረያሉ “ገሃነማዊ” ቤት ማእሰርቲ ተወሲኹዎ ኣሎ ይበሉ መሳኻኽር። እዚ እን ከምተን ካልኣት ዕጽፊ ኡሱር ከምዝሕዛ ተገይረን ነብሲ ወከፍ ክፍሊ 600 ኡሱር ዝሕዛ “ጎዳጉዲ ክፍልታት” እየን። እዚ እን’ውን ከምተን ካልኣት ጎዳጉዲ ክፍልታት ብፍርቃ ፍርቂ ጭቃ ዝተምርጋ ስለዝኾና ማይ ክወቕዕ እንከሎ ሓመድ ኣብ ልዕሊኦም “ፈሽሽ” እንዳበለ ኡሱራት ዝሰቐይሉ ሲኦላዊ ምድሪ እንትኾን፤ ምስኡ ድማ “ኣብቲ ምድሪን ኣብ እቲ ጉድጓድ ብዝፍልሉ ናይ ትሕቲ መሬት ሓሳኹን ትኳንን እንዳተበልዑ ዝባኖም ቆሲሉ ሕድሕድ እሱር እንዳተፋጋፈገ ናይ ሓደ ቁስሊ ናብ ሓደ ቆሳል ቆርበት እንዳተላገበ ብሙቕትን ብቁንቁንን ከምዝሰቐዩ ይግበር ከምዘሎ “መንእሰይ ነጋሲ” (ኣዳላዊ ዛራ ሚዲያ) ብጓሂን ብሕርቃንን ብብርቱዕ (ኩቱር) ሓዘንን ይገልጹ።

“ትሕተ መሬት” “ሓሽፈራይ” እንታይ ከምዝመስል ካብ ራኣና ኣብቲ ትሕቲ ጉድጓድ ተኣሲሮም ገሃነማዊ ህይወት ዘሕልፉ ኤርትራዊያን ኡሱራት እንታይ ግፍዒ ይፍጸምም ከምዘሎ ብሓጻሩ ንርኣይ። ምስ’ዚ ኣብ ካልእ ማዓልቲ “መደብ ዛራ ሚዲያ” (መደብ ነጋሲ) ተፈንዩ ዝሰማዕኩዎ መሰክሒ ግፍዒ ክገልጽ እሞ ናብ እቲ ኣብ’ዚ ሰሙን እዚ ንህዝቢ ዝተግሃደ ምስጢራዊ ስቅያት ቤት ማእሰርቲ ሓሽፈራይ ክወስደኩም እየ።

መጀመርታ እዚ እነሆ፡-

ንሞት ዝተፈረደም (ብፍረዲ ሕጋዊ አግባብ ቤት ፍርዲ ማለት አይኮነን - ብሰብሰልጣን ቤት ማእሰርቲን ጀኔራላትን ትዕዛዝ ማለት እዩ!) ኡሱራት ቦቲ ዝፀምለዎ ጉልበቶም መቻብርም ክኩዕቱ ምስተገብረ፤ እቲ ከባቢ ሓሩር ስለዝኾነ ብሓያል ጽምዒ ስለዝሳቐዩ ፤ እዚ ንክገብሩ ዝተመደቡ ሰባት ናብ'ቲ ጥቓ ጉድጓድ ቀሪቦም እንኩም ማይ ስተዩ ኢሎም 'ማይ ዝሓዘ ዝመስል መጥለቕ' ምስአርአዩዎም፤ እቶም መቻብርም ዝኹዕቱ ኡሱራት ካብ'ቲ ጉድጓድ ከይወጹ ነታ መጥለቕ ክቐበሉዎም ተቋዳዲዎም ቅርብ ምስበሉ "መጥለቕ ሙሉእ" ዝሓዘት ሳዩናይድ (ስሚ) ናብገጸም ይደፍኡሎም (ይኹዑዉሎም)።ብድሕሪኡ ነዲዶም-ይርፍረፉ።

ብከምዚ ዓይነት ብዝተፈላለዩ ጨካን አቃታትላታት ዝሞቱ ብዙሓት እንትኾኑ ሕዚ ድማ መንእሰይ ነጋሲ (ራዛ ሚዲያ) ዘዳለዎ "ናፅነት ኤርትራ"- "ናብ ባርነት ተለዊጡ" ብዝብል ንአካባብራ ናፅነት በዓል ኤርትራ (ግንቦት) ዝባሓተሉ ዕለት ብዘምልከት ን4 መዓልቲ ዝጸንሕ ምክልኻል ሓይሊታት ኤርትራን ጀኔራላትን ኮለኔላትን (ወታሃደራዊ መኳንንቲ ኤርትራ) ምስ መራሒአም ኢሳያስ አፈወርቂ ኮይኖም ኣብ ልዕሊ ኤርትራውያን ዝፍጽሙዎ ዘለው ገበን ኣብዘቃለዓሉ ናይ 4 መዓልቲ መደብ ፤ ኣብ ቤት ማእሰርቲ "ሓሽፈራይ" ዝተፈጸመ ዘፍርሕ፤ ዘሰንብድ ፤ ንክትሰምዎ "ዘባህርር" አቃታትላ ኡሱራት ከመይ ከምዝፍጸምን እንመን ከምዝፍጽሙን እነሆ:-

ኡሱራት ኣሲርካ ብዘይ ቤት ፍርዲ ትዕዛዝ ምቕጥቃጥ፤ አዋልድ ምግሳስ፤ አንስቲ ሰብ ሓዳር አገዲድካ ምግሳስ፤ ኡሱራት ቀጥቂጥካ ምቕታል፤ ጉቦ፤ ንብረት ምጥፍፋእ፤ ምስ "ራሻይዳ" ተገሪጎም ካብ ሱዳን ዝአትዉ ሰብ ፀሊም ዕዳጋ (ኮንትሮባንድ አቕሑት) ምምቓል፤ ከምኡ'ውን ምስ ራሻይዳ እንዳተማሳጠሩ ኤርትራውያን ከም ግዑዝ አቕሑ ብገንዘብ ኣብ "ዝውውር ዕዳጋ" እንዳተሸጡ ተጨውዮም ናብ "ዕዳጋ ባርያ" ንክሸዩጡ ምግባር "ብትእዛዝ ሜ/ጀ/ተኻላይ ማንጁስ፤ ሌ/ኮ ስምኡን ገብረድንግል፤ሌ/ኮ ወልደዝጊ ባህታ ወዘተ..." ዝፍጸም ገበን ብዙሕ እዩ ምስበለ....

ካብ'ቶ ዝተፈጸሙ መስካሕክሕ ወንጀላት እነሆ ከምዚ ይብል። ንክትሰምዎ ዘባህርር ግብሪ ንምፍጸም ተባሂሎም ብፍልጠትን ትዕዛዝን መራሕቲ ኤርትራን "ወታሃደራዊ መኳንንቲ ዝኾኑ አዘዘቲ "ሓሽፈራይ" ቤት ማእሰርቲ" ካብ በረኻ ተሓዲኖም ዝመጹ

3 (ሰለስተ) ዕባያት በረካ ዝኾኑ ዓባይቲ “ገበላት”፤ ኣብ’ቲ ጥቓ ቤት ማእሰርቲ “እንስሳ ዘቤት” (ፔት) ንክኾኑ ዘላማማዱዎም እዞም 3 ገበላት ምግባም “ብብዝሒ ምቕጥቃጥ ኣብ ምርመራ ህይወቶም ዝሓልፍ ኤርትራውያን ኡሱራት ንክይቐበሩ ወይ ሰብ ከይርእዮም ምእንታን መግቢ እዞም 3ተ ገበላት ንክኾኑ ትኩስ (በድኒ) ሬሳኦም ናብቶም ገበላት ዘለውዎ ክፍሊ ተጎቲቶም ምስተደርበዩ እቶም ገበላት ክብልዎዎም ይግበር። እቶም ሰብ ክበልዎ ዝተመደቡ 3 ተ ገበላት ዝሞተ ኡሱር ክሳብ ዝረኽቡ ድማ ኣብ’ቲ ከባቢ ማእሰርቲ ክፋረያ ዝተገብሩ ብዙሓት ኣኸልብቲ ዝወልደኦም “ኮራኹር” ክቐለቡ ይግበር።

መዛዘሚ

ኣነ ኣብዚ ወዲኦ ኣለኹ። በዚ ኣጋጣሚ ሓደ ኤርትራዊ ብኣምሓርኛ ዝተርጎምኩዎ ጽሑፍ ምስኣንበበ “ኣንታ ወያነ፤ ንስኻ ወያነ ኢኻ” ብምባል ጸርፊ ምስደርበየሉ፤ ኣነ ካብኡ ንላዕሉ ወያኔ ዝቃወም ሙኻነይ ኣብ ሚዲያ ዘለኹ ፤ ቡዙሕ ሰብ ዝፍልጠኒ ሙኻነይ ብዘይምፍላጡ እንተተገረምኩ’ኳ፤ ካብቶም እንስሳዊ ሕልና ዘለዎም ፍጡራት ሓደ ምኻኑ ስለዝፈልጥ እቲ ዘገረመላይ ግና እዚ ሰሚዑ “ዘይባህረረ” ሰብ እንተሃልዩ “ሰብ ዘይኮነስ ኣራዊት ጥራሕ እዩ ክኸውን” ዝኸእል እብል።

ሰላም ቅነ~! እቲ ቪዲዮ ንምስማዕ እነሆ፤- ቀንዲ ገበርቲን ሓደግቲን ሓለፍቲን ጀነራላትን ኣብ ኤርትራ ሌ/ኮ ስምኡን ገብረድንግል & ሌ/ኮ ወልደዝጊ ባህታ ካልኣትን መን እዮም <https://youtu.be/V80GSO3t40Y>

ኣመስግን ጌታቸው ረዳ (ኢትዮጵያን ሰማይ Editor Ethiopian Semay)